



हालांकि उसने पहली पारी में 9 रन ही बनाये। परंतु जिस तरह उसने अपनी पारी की शुरुआत की। मैंने पिछले दो साल में टेस्ट क्रिकेट में उसे ऐसा करते नहीं देखा - रिकी पॉटिंग

पूर्व ऑस्ट्रेलियाई कप्तान, उम्मीद जताते हुए कि डेविड वार्नर शीघ्र ही कुछ रन बनायेंगे।



खेल जगत



पिछले साल विम्बलडन टेनिस ग्रैंडस्लैम के उप विजेता रहे निक किर्गियोस ने घुटने की चोट के कारण सोमवार को हाले ओपन से हटने का फैसला किया। वह लंबे समय से घुटने की चोट से जूझ रहे हैं। पिछले दो दिन में मैंने हाले में हर चीज करने का प्रयास किया लेकिन फिर मुझे हटने का फैसला

करना पड़ा। उन्होंने कहा, "मैं पिछले साल की तरह अच्छा प्रदर्शन करना चाहता था, जब मैं सेमीफाइनल में पहुंचा था। लेकिन अब यह संभव नहीं है। किर्गियोस ने जनवरी में घुटने की सर्जरी करायी थी और अक्टूबर के बाद पिछले हफ्ते टेनिस कोर्ट पर लौटे थे।

क्या आप जानते हैं? ... पाकिस्तान के तेज गेंदबाज मोहम्मद सामी ने एक ओवर में 17 गेंदें फेंककर एक ओवर में सर्वाधिक गेंद फेंकने वाले पाकिस्तानी खिलाड़ी बने।

भवानी ने एशियाई चैम्पियनशिप में जीता ऐतिहासिक पदक

वुक्शी (चीन), 19 जून। भारत की शीर्ष तलवारबाज भवानी देवी ने सोमवार को यहां एशियाई तलवारबाजी चैम्पियनशिप 2023 में महिला सेबर स्पर्धा में ऐतिहासिक कांस्य पदक जीता। यह एशियाई तलवारबाजी चैम्पियनशिप में भारत का पहला पदक है। विश्व रैंकिंग में 49वें नंबर की तलवारबाज भवानी ने यह उपलब्धि हासिल करने के लिये क्वार्टरफाइनल में गत विश्व चैम्पियन मिसाकी इमुरा को 15-10 से मात दी। यह विश्व नंबर एक मिसाकी को विरुद्ध भवानी की पहली जीत थी, जबकि इससे पहले चार मुकाबलों में जापानी तलवारबाज ने बाजी मारी थी।

भवानी सेमीफाइनल में भले ही उज्बेकिस्तान की ज़ैनब दाइबेकोवा से 14-15 से हार गयीं, लेकिन शीर्ष-चार में पहुंचकर उन्होंने ऐतिहासिक कांस्य हासिल कर लिया। एशियाई तलवारबाजी चैम्पियनशिप में सेमीफाइनल हारने वाले खिलाड़ी कांस्य पदक जीतते हैं, जबकि विजेता खिलाड़ी मुकाबले में प्रतिस्पर्धा करते हैं। ज़ैनब ने फाइनल में कोरिया गणराज्य की विश्व नंबर 28 जीसु युन पर 15-9 की जीत के साथ स्वर्ण पदक जीता।



इससे पूर्व, भवानी देवी को राउंड ऑफ़ 64 में बाई मिली थी। उन्होंने अगले राउंड में दुनिया की 95वें नंबर की कज़ाकिस्तान की डोस्ते करीना को 15-13 से हराया, जबकि दुनिया की 40वें नंबर की खिलाड़ी जापान की सेरी ओजाकी को प्री-क्वार्टरफाइनल में 15-11 से मात दी। महिलाओं की सेबर स्पर्धा में हिस्सा लेने वाली अन्य भारतीय तलवारबाज जगमीत कौर, रिशिका खजूरिया और जोसना क्रिस्टी पदक नहीं जीत सकीं। दो बार की राष्ट्रमंडल चैम्पियन भवानी देवी के नाम पहले दो एशियाई पदक थे, लेकिन दोनों अंडर-23 स्तर पर आये। उन्होंने 2014 में व्यक्तिगत रजत पदक और 2015 में कांस्य पदक जीता था। भवानी टोक्यो ओलिंपिक 2020 में भाग लेने वाली पहली भारतीय तलवारबाज बनी थीं, जहां वह शीर्ष-32 चरण में बाहर हो गयी थीं। एशियाई तलवारबाजी चैम्पियनशिप 2023 में सेबर टीम और व्यक्तिगत स्पर्धाओं के अलावा फ़ाइनल और एपी स्पर्धाओं की प्रतियोगिता भी शामिल है। महाद्वीपीय चैम्पियनशिप 20 जून को समाप्त होगी।

पाकिस्तान कई बार भारत गया, अब भारत की बारी : मियांदाद

नयी दिल्ली, 19 जून। पाकिस्तान के पूर्व कप्तान जावेद मियांदाद ने कहा है कि जब तक भारतीय टीम पाकिस्तान का दौरा नहीं करती तब तक उनकी टीम को भारत नहीं आना चाहिये। अंतरराष्ट्रीय क्रिकेट परिषद (आईसीसी) की योजना के अनुसार भारत और पाकिस्तान को एकदिवसीय विश्व कप में 15 अक्टूबर को एक-दूसरे का सामना करना है, हालांकि मियांदाद नहीं चाहते कि उनके देश के खिलाड़ी भारत आएं। मियांदाद ने सोशल मीडिया पर वायरल एक वीडियो में कहा, "पाकिस्तान 2012 में और 2016 में भी भारत गया था। अब भारतीयों के यहां आने की बारी है।" उन्होंने कहा, "अगर मुझे फैसला करना होता तो मैं कोई भी मैच खेलने के लिये भारत नहीं जाता, यहां तक कि विश्व कप भी नहीं। हम उनके (भारत) साथ खेलने के लिये हमेशा तैयार रहते हैं लेकिन वे कभी भी इसका बदला नहीं चुकाते।" उन्होंने कहा, "पाकिस्तान क्रिकेट बड़ा है। हम अब भी अच्छे खिलाड़ी पैदा कर रहे हैं। इसलिए मुझे नहीं लगता कि अगर हम भारत नहीं जाते हैं तो इससे हमें कोई फर्क पड़ेगा।" भारत ने अखिरी बार 2008 में एकदिवसीय एशिया कप के लिये पाकिस्तान का दौरा किया था। तब से दोनों देशों के बीच लंबे समय से चले आ रहे राजनीतिक तनाव के कारण द्विपक्षीय क्रिकेट संबंधों को निरलंबित कर दिया गया था। मियांदाद का कहना है कि क्रिकेट और राजनीति को अलग अलग रखना चाहिये। मियांदाद ने कहा, "मैं हमेशा कहता हूँ कि कोई अपने पड़ोसियों को नहीं चुरा सकता है, इसलिए एक दूसरे के साथ सहयोग करके रहना बेहतर है। मैंने हमेशा कहा है कि क्रिकेट एक ऐसा खेल है जो लोगों को एक-दूसरे के करीब लाता है और क्रिकेट के बीच गलतफहमियों और शिकायतों को दूर कर सकता है।" उल्लेखनीय है कि भारत को सितंबर में होने वाले एशिया कप के लिये पाकिस्तान जाना था, लेकिन भारतीय क्रिकेट कंट्रोल बोर्ड (बीसीसीआई) ने सुरक्षा कारणों का हवाला देकर पड़ोसी मुल्क जाने से मना कर दिया।

सैफ कप : पाकिस्तान को भारत का वीजा मिला

नयी दिल्ली, 19 जून। कर्नाटक के बेंगलूरु में 21 जून से होने वाली दक्षिण एशियाई फुटबॉल महासंघ (सैफ) चैम्पियनशिप के लिये पाकिस्तान पुरुष फुटबॉल टीम को भारत का वीजा मिला चुका है। अखिल भारतीय फुटबॉल महासंघ के महासचिव शशी प्रभाकरण ने सोमवार को यह जानकारी दी। उल्लेखनीय है कि जियो न्यूज की ओर से आज प्रकाशित एक रिपोर्ट के अनुसार, प्रभाकरण ने पाकिस्तानी टीम को सोमवार तक वीजा मिलने की बात कही थी। पाकिस्तान टीम के अधिकारियों ने आज शाम मॉरीशस की राजधानी पोर्ट लुइस में भारतीय दूतावास जाकर पूरी टीम के पासपोर्ट प्राप्त किये। पासपोर्ट मिलने के बाद पाकिस्तान फुटबॉल संघ (पीएफएफ) ने ट्वीट किया, "आप से जल्द मिलते हैं भारत।" पाकिस्तान सैफ चैम्पियनशिप में अपने अभियान की शुरुआत बुधवार को रात 7:30 बजे भारत के खिलाफ करेगा। यह नौ साल में पाकिस्तान फुटबॉल टीम का पहला भारत दौरा होगा। गौतलब है कि पाकिस्तान टीम को रविवार सुबह भारत के लिये रवाना होना था, लेकिन समय पर वीजा न मिलने के कारण ऐसा नहीं हो सका। पाकिस्तान टीम इस समय मॉरीशस में है, जहां वह मेजबान मॉरीशस, केन्या और हिजबूटी के विरुद्ध मैत्री मैच खेलने गयी थी। पाकिस्तान को अगर सोमवार को भी वीजा नहीं मिल पाता तो उसे अपने खर्च पर मॉरीशस में रुकना पड़ सकता था। टीम अगर मंगलवार सुबह तक भारत नहीं पहुंचती तो उसके लिये भारत के विरुद्ध अपना पहला मैच खेलना मुश्किल होता। जियो टीवी की रिपोर्ट के अनुसार, पाकिस्तान टीम के एक सूत्र ने कहा था, आप नहीं समझ सकते कि हम पिछले तीन दिनों में किस तनाव से गुजरे हैं। सभी चिंतित है कि हमें वीजा मिलेगा या नहीं। सभी खिलाड़ी सैफ कप को लेकर उत्साहित थे लेकिन वीजा की समस्या ने उन्हें चिंता में डाल दिया है। सूत्र ने कहा था, अगर हम 21 जून या मैच से एक रात पहले भारत पहुंचते तो आयोजकों को भारत के खिलाफ हमारा मुकाबला स्थगित करना चाहिये।

एफसीअंडर-17 एशियाई कप में भारत का सामना उज्बेकिस्तान से

पाथुम थानी (थाईलैंड), 19 जून। इंटर कॉन्टिनेंटल कप में सीनियर टीम की जीत से प्रेरित भारतीय जूनियर टीम एफसीअंडर 17 एशियाई कप में मंगलवार को यहां उज्बेकिस्तान से खेलेगी। एक अंक हासिल कर चुकी भारतीय टीम ग्रुप डी के मैच में पूर्व आत्मविश्वास के साथ उतरेगी। भारत ने पहले मैच में विजयनाम से 1.1 से ड्रां खेला था। मुख्य कोच क्विबिनो फर्नांडिज ने कहा, "हमारे लिये यह बहुत जरूरी है कि उज्बेकिस्तान के खिलाफ शार्तचित होकर खेलें।" उन्होंने कहा, "हमारे पास एक अंक है जो अच्छी शुरुआत है। इस समय ग्रुप में सभी टीमों के पास एक एक अंक है और एक अच्छा नतीजा मिलते ही हमारा पलड़ा भारी हो जायेगा।" भारत की सीनियर टीम ने धुवनेश्वर में लेबनान को 2.0 से हराकर इंटर कॉन्टिनेंटल कप जीता था।

आडवाणी ने भारत को अफगानिस्तान और मलेशिया पर बड़ी जीत दिलायी

तेहरान, 19 जून। कई बार के विश्व चैम्पियन और एशियाई खेलों के स्वर्ण पदक विजेता पंकज आडवाणी की अगुआई में 'टीम इंडिया 1' ने यहां एशियाई टीम स्क्वर चैम्पियनशिप के ग्रुप चरण के मैचों में दो शानदार जीत हासिल की। भारत ने अफगानिस्तान और मलेशिया को 3-0 के समान अंतर से शिकस्त दी जिसमें आडवाणी दोनों मैच में खेलें। अफगानिस्तान के खिलाफ आडवाणी ने मोहम्मद नूर जई को 54-07 से जबकि लक्ष्मण रावत ने सालेह मोहम्मद को 75-17 से हराया। भारत ने डबल्स फ्रेम 68-41 के अंतर से जीता। मलेशिया के खिलाफ मैच में आडवाणी ने मोह कौन हू को 109-13 से मात दी। आदिव्य मेहता ने थोर युआन लियोंग की कड़ी चुनौती से पार पाते हुए 60-47 से जीत दर्ज की जिसके बाद भारत ने डबल्स फ्रेम 57-46 से जीता। भारत ने नॉकआउट चरण के लिये क्वालीफाई कर लिया है लेकिन टीम अपना अंतिम लीग मैच संयुक्त अरब अमीरात के खिलाफ खेलेगी।

पच्चीसवीं पुण्यतिथि

स्व. श्रीमती गुरप्यारी खंडेलवाल

पत्नी स्व. श्री द्वारका प्रसाद खंडेलवाल (आगरा वाले)

निर्वाण-20/6/1998

आपको कुतज़ मन से आत्मिक श्रद्धांजलि अर्पित करते हैं।

श्रद्धावन्त- कृष्ण गोपाल खंडेलवाल- शीना खंडेलवाल, सुरेश खंडेलवाल- स्व. श्रीमती सरोज खंडेलवाल, स्व. सतीश खंडेलवाल- श्रीमती कुसुम खंडेलवाल, अनिल खंडेलवाल- श्रीमती वंदना खंडेलवाल (पुन- पुत्रवधुएं), श्रीमती कुसुम गुप्ता- स्व. महेश कुमार गुप्ता (पुत्री- पुत्रीदामाद), जयदीप- अलका, दिलीप- रितु, विवेक- विमली, विनोद- शालिनी, रोहित- दीपा, उमंग- नेहा (पौत्र- पौत्रवधुएं) रिवा- अभिषेक (पौत्री- पौत्रीदामाद), एवं समस्त पड़पौत्र- पड़पौत्रवधुएं, पड़पौत्रीदामाद एवं समस्त खंडेलवाल परिवार (आगरा वाले)

ताइफे ओपन बैडमिंटन में भारतीय चुनौती की अगुआई करेंगे प्रणय

ताइपे, 19 जून। इंडोनेशिया में सेमीफाइनल में मिली हार से उबरकर एचएस प्रणय मंगलवार से यहां शुरू हो रहे ताइफे ओपन बैडमिंटन टूर्नामेंट में भारतीय चुनौती की अगुआई करेंगे। दुनिया के नौवें नंबर के खिलाड़ी प्रणय को यहां नौवीं वरीयता दी गई है और वह इस बीडब्ल्यूएफ विश्व टूर सुपर 300 प्रतियोगिता के पुरुष एकल के पहले दौर में क्वालीफायर से भिड़ेंगे।

पिछले महीने मलेशिया मास्टर्स सुपर 300 का खिताब जीतने वाले प्रणय ने सुपर 1000 टूर्नामेंट इंडोनेशिया ओपन में प्रभावी प्रदर्शन करते हुए सेमीफाइनल में जगह बनाई थी जहां उन्हें दुनिया के नंबर एक खिलाड़ी और चैम्पियन बने डेनमार्क के विकटर

एक्सेलसन के खिलाफ 15-21 15-21 से हार का सामना करना पड़ा। पुरुष एकल में मेइराला लुवांग मेसामान, किरण जॉर्ज, सतीश कुमार करूणाकरन, मिथुन मंजुनाथ और एस शंकर मुयुसामी सुब्रमण्यन भी चुनौती पेश करेंगे। शुभंकर डे और पारुपल्ली कश्यप क्वालीफायर में हिस्सा लेंगे।

महिला एकल में लंदन ओलिंपिक की कांस्य पदक विजेता साइना नेहवाल फॉर्म हासिल करने का प्रयास करेंगी जबकि मालविका बंसोड़, आकर्षी कश्यप और रुतविका शिवानी ग्ने भी खिताब के लिए भिड़ेंगी। साइना को पहले दौर में थाईलैंड की पोर्नपिचा चोईकीवोंग से भिड़ना है, जबकि मालविका का सामना तीसरी वरीय बेइवेन ज़ोंग से होगा।

सुपर 1000 टूर्नामेंट जीतने वाली पहली भारतीय जोड़ी बने सत्विकसाईराज रंकीरेड्डी और चिराग शेठ्टी की पुरुष युगल जोड़ी ताइपे में होने वाले टूर्नामेंट में हिस्सा नहीं लेगी। उनकी गैरमौजूदगी में कृष्ण प्रसाद गारगा और विष्णुवर्धन गौड़ पंजाला की आठवीं वरीय जोड़ी पुरुष युगल में भारतीय चुनौती की अगुआई करेंगी। इस जोड़ी को पहले दौर में अमेरिका के विंसन च्यू और जोशुआ युआन से भिड़ना है।

महिला युगल में रितुपर्णा पांडा और स्वेतपर्णा पांडा के रूप के एकमात्र भारतीय जोड़ी कोर्ट पर उतरेगी जबकि मिश्रित युगल में रोहन कपूर और एन सिक्की रेड्डी तथा नवनीत बोक्सा और प्रिया कोंजंगवाम चुनौती पेश करेंगे।

मध्यांतर के समय कोच की फटकार ने आंखें खोल दी : छेत्री

धुवनेश्वर, 19 जून। राष्ट्रीय फुटबॉल टीम के कप्तान सुनील छेत्री ने कहा है कि मुख्य कोच इमार स्टिमक से मध्यांतर में मिली फटकार आंखें खोलने वाली थी जिसकी भारत को इंटरकॉन्टिनेंटल कप का खिताब जीतने के लिए जरूरत थी। भारत पहले हाफ में लेबनान के डिफेंस को भेदने में नाकाम रहा था लेकिन दूसरे हाफ में सुनील छेत्री के 87वें अंतरराष्ट्रीय गोल के अलावा लालियानजुआला छंगटे के गोल की मदद से रविवार रात फाइनल में लेबनान को 2-0 से हराकर इंटरकॉन्टिनेंटल कप जीतने में सफल रहा।

छेत्री ने कहा, "मध्यांतर के समय बाॅस ने फटकार लगाई। हम पिछले मैच के अपने प्रदर्शन के आसपास भी नहीं थे। यह आंखें खोलने वाला था जिसकी हमें जरूरत थी।" उन्होंने कहा, "काफी कुछ कहा गया जिनमें से कुछ को मैं यहां दोहरा नहीं सकता। लेकिन अहम बात यह है कि हमें पता था कि हमारे पास क्षमता है और अंत में हमें कोई पछतावा नहीं है। शक 2-0 से जीत दर्ज करने के बाद अब यह कहना आसान है लेकिन हम जीत से खुश हैं।" छेत्री टूर्नामेंट में भारत के प्रदर्शन से प्रभावित हैं। उन्होंने

कहा, "हम इंटरकॉन्टिनेंटल कप को पिछली बार जीत नहीं सके थे लेकिन यह जीत अच्छी थी। यह आसान नहीं था, लेकिन हम बहुत खुश हैं। खासकर टूर्नामेंट में हमारे खिलाफ कोई गोल नहीं होने के कारण।"

मुख्य कोच स्टिमक ने स्वीकार किया कि वह लेबनान के खिलाफ शुरुआती 45 मिनट में अपनी टीम के प्रदर्शन से खुश नहीं थे। उन्होंने कहा, "हर मैच महत्वपूर्ण है, हर जीत महत्वपूर्ण है, विशेष रूप से जब आपके खिलाफ कोई गोल नहीं हो इसलिए मैं बहुत खुश हूँ। लेकिन मैं आपको बता सकता हूँ कि मैं मध्यांतर के समय विव्कल थी खुश नहीं था। हमने पहले 10 मिनट में अच्छा खेला और फिर हम पिछड़ गए।"

क्रोएशिया के इस कोच ने कहा, "हमें उन्हें (लेबनान) 20 मिनट के आसपास खेल को नियंत्रित नहीं करने देना चाहिए था। यह सबसे अच्छा है कि मैंने बताऊं कि मध्यांतर के समय क्या कहा गया लेकिन यह काम कर गया। दूसरे हाफ में लड़कों की प्रतिक्रिया शानदार थी। यह वह भारत है जिसे मैं देखना पसंद करता हूँ।"

प्रमोद भगत ने एकल में रजत और युगल में दो कांस्य पदक जीते

नयी दिल्ली, 19 जून। भारतीय शीर्ष बैडमिंटन खिलाड़ी प्रमोद भगत ने हाल में ओटावा में समाप्त हुई कनाडा पैरा बैडमिंटन अंतरराष्ट्रीय 2023 प्रतियोगिता की एकल स्पर्धा में एक रजत पदक और युगल स्पर्धाओं (पुरुष युगल और मिश्रित युगल) में दो कांस्य पदक जीते। पुरुष एकल के फाइनल में भगत को इंग्लैंड के डेनियल बेथेल से 58 मिनट में 12-21 13-21 से हार मिली जिससे पंच श्री पुरस्कार से सम्मानित इस खिलाड़ी को रजत पदक से संतोष करना पड़ा। भगत और सुकांत कदम की दुनिया की नंबर एक जोड़ी पुरुष युगल में पिछले कुछ समय से चल रही शानदार फॉर्म को बरकरार नहीं रख सकी और कांस्य पदक ही जीत सकी।

मिश्रित युगल में भगत और मनीषा रामदास की जोड़ी ने कांस्य पदक हासिल किया। भारतीय जोड़ी को फ्रेडी सेटियवान और खालीमाटुस सादिया की इंडोनेशियाई जोड़ी से हार मिली। भगत ने कहा, "मैं इस टूर्नामेंट में अपने प्रदर्शन से ज्यादा खुश नहीं हूँ, बेथेल ने काफी अच्छा खेल दिखाया। मुझे अपनी गलतियों को देखकर

जिला बैडमिंटन में रुद्राक्ष मिड्डा व अर्थ सिंह ने तीसरे राउंड में प्रवेश किया

जयपुर, 19 जून। सवाई मानसिंह बैडमिंटन हॉल पर सप्तर जयपुर डिस्ट्रिक्ट बैडमिंटन चैम्पियनशिप का आज शुभारंभ हुआ अंडर 11, अंडर 13 महिला व पुरुष वर्ग के लगभग 170 मैच खेले गए अंडर 13 में प्रथम वरीयता प्राप्त रुद्राक्ष मिड्डा ने अपना शानदार गेम दिखाते हुए सिद्धांत को 15-2, 15-3 से परास्त किया वही लड़कों के अंडर 11 में प्रथम वरीयता के अथर्व सिंह ने जयपुर स्पोर्ट्स के युवराज को 15-8, 15-7 से हराया तथा द्वितीय वरीयता प्राप्त रक्षित सिंह मेहरा ने वैश्विक शर्मा को

आसान गेम में परास्त किया कार्यक्रम का उद्घाटन करजिया सिरिमिक के रवि जैन ने किया इस मौके पर विशिष्ट अतिथि जस्टिस रिटायर्ड जस्टिस एनके जैन संघ की उपाध्यक्ष रितु लोहिया तथा संघ के सचिव मनोज दास उपस्थित थे। आयोजन सचिव अतुल गुप्ता के अनुसार कल अंडर 11 अंडर 13 पुरुष व महिला वर्ग के दूसरे व तीसरे राउंड के मैच खेले जाएंगे साथ ही अंडर-19 के प्रथम फर्स्ट राउंड के मैच खेले जाएंगे वह अंडर 11 बालिका वर्ग में भी फर्स्ट राउंड के मैच होंगे।

बालासोर पीडितों को 20 लाख दान करेगी भारतीय फुटबॉल टीम

धुवनेश्वर, 19 जून। भारतीय पुरुष फुटबॉल टीम इस महीने की शुरुआत में हुई बालासोर ट्रेन दुर्घटना के प्रभावित परिवारों को 20 लाख रुपये दान करेगी। भारत ने कप्तान सुनील छेत्री के 87वें अंतरराष्ट्रीय गोल और ललितयानजुआला छंगटे के गोल की बदौलत रविवार रात कलिंगा स्टेडियम में इंटरकॉन्टिनेंटल कप के फाइनल में लेबनान को 2-0 से हरा दिया।

ओडिशा के मुख्यमंत्री नवीन पटनायक ने इस उपलब्धि पर भारतीय फुटबाल टीम को एक करोड़ रुपये का नकद इनाम देने की घोषणा की। फुटबाल टीम ने सोमवार को ट्वीट कर कहा कि वे 20 लाख रुपये सहायक निर्वाचन अधिकारी तापस कुमार भट्टाचार्य द्वारा जारी एक सूचना में कहा गया है, "निर्वाचन अधिकारी ने उक्त प्रतिनिधियों को सुनवाई के लिये 21 जून को तीन से चार बजे के बीच बुलाया है। इसके लिये मतदाता सूची तैयार करने के लिये नामांकन भेजने की सीमा बढ़ाकर 21 जून को रात 12 बजे तक कर दी गई है।"

बालासोर ट्रेन दुर्घटना के पीडितों के लिये दान करेंगे। भारतीय फुटबॉल ने ट्वीट किया, हम अपनी जीत के लिये टीम को नकद पुरस्कार देने के लिये ओडिशा सरकार के आभारी हैं। डेविसिंगरूम द्वारा एक त्वरित और सामूहिक निर्णय के रूप में हमने इस महीने के शुरुआत में राज्य में हुई दुर्भाग्यपूर्ण ट्रेन दुर्घटना के प्रभावित परिवारों के राहत और पुनर्वास कार्य के लिये उस धनराशि में से 20 लाख रुपये दान करने का फैसला किया है। ट्वीट में कहा गया, जो जन हानि हुई है, उसकी भरपाई कोई नहीं कर सकता, लेकिन हम आशा करते हैं कि यह परिवारों को मुश्किल समय से निपटने में मदद करने में अपनी छोटी भूमिका निभाएगा। इसी बीच,

अखिल भारतीय फुटबॉल महासंघ के अध्यक्ष कल्याण चौबे ने इंटरकॉन्टिनेंटल कप की सफल मेजबानी के लिये ओडिशा सरकार को धन्यवाद दिया। अध्यक्ष ने कहा, हमारे पास आयोजन के लिये इससे बेहतर स्थान नहीं हो सकता था और हीरो इंटरकॉन्टिनेंटल कप का बेहतर अंत हो सकता था। मैं भाग लेने वाली टीमों को सभी समर्थन और आतिथ्य प्रदान करने और एक शानदार टूर्नामेंट की मेजबानी करने के लिये ओडिशा सरकार को धन्यवाद देता हूँ। मुख्यमंत्री पटनायक ने टीम को बधाई देते हुए कहा कि इंटरकॉन्टिनेंटल कप की मेजबानी करना राज्य के लिये गर्व की बात है।

शरण ली थी जिसने प्रदेश ईकाई को भंग करने के डब्ल्यूएफआई के फैसले को अवैध करार देकर 31 जुलाई को हूट चुनाव भी रद्द कर दिया था। डब्ल्यूएफआई अधिकारियों ने हरियाणा ईकाई को भंग कर दिया था क्योंकि पदाधिकारी अपने कार्यकाल से अधिक समय तक जमे हुए थे और प्रदेश ईकाई पूरी तरह से निष्क्रिय थी। हिमाचल प्रदेश ईकाई के

चुनाव इस साल जनवरी में होने थे लेकिन कुश्ती में जारी घमासान के कारण नहीं हो सके। समझा जाता है कि अधिकांश प्रदेश ईकाइयों ने मतदाता सूची तैयार करने के लिये अपने सदस्यों को भंग कर दिया है। दिल्ली अमैच्योर कुश्ती संघ के प्रतिनिधि अध्यक्ष ओलंपियन जय प्रकाश और महासचिव रमेश पहलवान होंगे।

राजस्थान सहित 5 इकाइयों को आईओए की तदर्थ समिति ने सुनवाई के लिये बुलाया

कुश्ती महासंघ चुनाव : महाराष्ट्र, तेलंगाना, हिमाचल प्रदेश, हरियाणा और राजस्थान की अमान्य ईकाइयों ने हाल ही में तदर्थ समिति से संपर्क करके दावा किया था कि वे मतदाता सूची में सदस्यों को नामित करने के पात्र हैं

नयी दिल्ली, 19 जून। भारतीय कुश्ती महासंघ के चुनाव की तैयारी में जुटी भारतीय ओलंपिक संघ की तदर्थ समिति ने सोमवार को पांच विवादित प्रदेश ईकाइयों को 21 जून को सुनवाई के लिये बुलाया है और मतदाता सूची तैयार करने के लिये नामांकन जमा करने की तारीख भी दो दिन के लिये बढ़ा दी है। प्रदेश ईकाइयों को मतदाता सूची तैयार करने

के लिये नाम भेजने की तारीख 19 जून दी गई थी जो बढ़ाकर 21 जून कर दी गई है। महाराष्ट्र, तेलंगाना, हिमाचल प्रदेश, हरियाणा और राजस्थान की अमान्य ईकाइयों ने हाल ही में तदर्थ समिति से संपर्क करके दावा किया था कि वे मतदाता सूची में सदस्यों को नामित करने के पात्र हैं और छह जुलाई को होने वाले चुनाव में उन्हें भाग लेने का अधिकार है।

सहायक निर्वाचन अधिकारी तापस कुमार भट्टाचार्य द्वारा जारी एक सूचना में कहा गया है, "निर्वाचन अधिकारी ने उक्त प्रतिनिधियों को सुनवाई के लिये 21 जून को तीन से चार बजे के बीच बुलाया है। इसके लिये मतदाता सूची तैयार करने के लिये नामांकन भेजने की सीमा बढ़ाकर 21 जून को रात 12 बजे तक कर दी गई है।"

समझा जाता है कि डब्ल्यूएफआई के निवर्तमान महासचिव वी एम प्रसूद भी सुनवाई के दौरान मौजूद रहेंगे। डब्ल्यूएफआई ने हरियाणा और महाराष्ट्र की प्रदेश ईकाइयों को जून 2022 में भंग कर दिया था क्योंकि को नियुक्त किया था। राष्ट्रवादी कांग्रेस पार्टी के प्रमुख शरद पवार की अध्यक्षता वाली महाराष्ट्र ईकाई ने बंबई उच्च न्यायालय की

शरण ली थी जिसने प्रदेश ईकाई को भंग करने के डब्ल्यूएफआई के फैसले को अवैध करार देकर 31 जुलाई को हूट चुनाव भी रद्द कर दिया था। डब्ल्यूएफआई अधिकारियों ने हरियाणा ईकाई को भंग कर दिया था क्योंकि पदाधिकारी अपने कार्यकाल से अधिक समय तक जमे हुए थे और प्रदेश ईकाई पूरी तरह से निष्क्रिय थी। हिमाचल प्रदेश ईकाई के

चुनाव इस साल जनवरी में होने थे लेकिन कुश्ती में जारी घमासान के कारण नहीं हो सके। समझा जाता है कि अधिकांश प्रदेश ईकाइयों ने मतदाता सूची तैयार करने के लिये अपने सदस्यों को भंग कर दिया है। दिल्ली अमैच्योर कुश्ती संघ के प्रतिनिधि अध्यक्ष ओलंपियन जय प्रकाश और महासचिव रमेश पहलवान होंगे।